

کے برعکس کیلئے The Creator یا دہشتوں کے لیے The Preserver کیا جاتا ہے یعنی اس طرح ان کے ذہن میں کسی نہ کسی صورت میں سپریم گاڈ کا ارفع و اعلیٰ تصور موجود ہونا ہے جو کہ توحید کو محضمن ہوتا ہے۔

اگر غور سے دیکھا جائے تو لفظ اللہ خالص عربی زبان کا لفظ ہے، اور عربی زبان کی ابتدائی شکل حضرت اعلیٰ کے زمانے میں وجود پذیر ہوتی ہے مگر ان سے پہلے حضرت آدم سے لیکر حضرت ابراہیم تک اللہ کو کس نام سے پکارا جاتا ہوگا؟ پھر ہر زبان کا اپنا ایک حسن ہوتا ہے اور وہ زبان بولنے والا اپنی عقیدتوں اور عقیدوں کے مرکز کیلئے اپنی زبان میں کوئی لفظ ایجاد یا منتخب کر لیتا ہے تو وہ لفظ دیگر معانی دینے کے باوجود اسی معنی و مفہوم ہی میں معنون ہوتا ہے جیسے لفظ خدا کی معانی دینے کے باوجود بھی بولا جاتا ہے تو ۹۹ فیصد لوگوں کے ذہنوں میں اس سے مراد اللہ تعالیٰ کی ذات ہوتی ہے، بلکہ یہ لوگ لفظ خدا کے دیگر معانی سے واقف ہی نہیں ہوتے، بہر حال یہ مقالہ درج ذیل چیز اگر ان کے بغیر ہوتا تو بہت ہی بہتر ہوتا:

"اللہ مالک و مختار کے ہوئے ہوتے اس کے رسول کو سرور کائنات اور حضرت (حاضر و ناظر) قرار دینے والے مؤمن، اللہ کا غلام (عبد اللہ) ہوتے ہوئے خود کو رسول کی غلامی میں دینے والے مؤمن، اللہ کو انت مولینا یعنی (اے اللہ) تو ہی ہمارا مولیٰ (رب) ہے۔ (بقرہ آیت ۲۸۶) کہنے کے باوجود علی کو مولائے کل، مولائے کائنات اور ہارونیش مولوی و مفتی حضرات کو مولانا کے نام سے خطاب کرنے والے بھی مؤمن، لیکن اللہ کو عام فہم لفظ "خدا" کہنے والے مشرک؟ یہ کیا اندھیر ہے"

ایسی امثلہ پیش کرنے سے ایک محقق کو گریز کرنا چاہیے جس سے فرقہ واریت کو ہوائی ہو، نیز محقق کا اپنے معتقدات کی طرف جھکاؤ، تحقیق کو غیر جانبدار نہیں رکھ سکتا، بلاشبہ علماء کرام نے لفظ خدا پر تحقیقی زاویہ سے بہت کچھ تحریر کیا ہے مگر انہوں نے ذات واجب الوجود کیلئے لفظ اللہ کے استعمال کو مستحسن اور لفظ خدا کو حسن قرار دیا ہے، بہر حال یہ کتابچہ اعلیٰ کاغذ پر بغیر تکمیل کے شائع کیا گیا ہے، اگرچہ قیمت کچھ زیادہ ہے پھر بھی اعلیٰ علم کیلئے مفید ہے قارئین اسے ضرور پڑھیں۔

زیر نظر تحقیقی مقالہ، ڈاکٹر محمد یونس قادری کی وہ تحقیقی کاوش ہے جس پر انہیں ڈاکٹریٹ کی

ڈگری عطا کی گئی ہے شیخ عبدالحق محدث دہلوی اور مجدد	نام کتاب	شیخ عبدالحق دہلوی
الف ثانی کی عمروں میں دس گیارہ سال کا فرق ہے،	تحقیق کار	ڈاکٹر محمد یونس قادری
اور ان دونوں حضرات نے ہندوستان کے بادشاہ	صفحات	۵۰۷
جال الدین اکبر کا زمانہ پایا تھا، اکبر کی روشن خیالی اور	سن اشاعت	اپریل ۲۰۰۷
مذہب انضامی جیسی کوششوں میں دونوں حضرات	قیمت	۳۵۰
رکاوٹ بن گئے تھے، شیخ عبدالحق اگرچہ مجدد الف ثانی	ناشر	کتبہ الحق کراچی
کی طرح میدان میں مقابل نہیں ہوئے تھے لیکن		
میدان کو خالی بھی نہیں چھوڑا تھا، ناصحانہ اور مثبت		

انداز میں کسی کو نشانہ بنانے بغیر خطوط و رسائل کے ذریعے احقاقیق فرماتے رہے، مگر یہ کہیں ثابت نہیں ہے کہ شیخ کا کوئی مکتوب اکبر بادشاہ کو بھی ملا تھا۔

زیر نظر کتاب میں شیخ محقق کی مختلف جہتوں کا احاطہ کیا گیا ہے مگر حق انصاف ادا نہیں کیا گیا۔ شیخ کی کتابوں سے جو چیز اگر ان کو جمع کیا جائے تو بمشکل ستر اسی صفحات بنیں گے، مثال کے طور پر تمہید سے لیکر باب اول کے فصل دوم کے اختتام یعنی ص ۹ تک دو مختلف مقامات پر شیخ کے صرف دو چیز اگر ان نقل کیے گئے ہیں جو کہ ایک صفحہ سے بھی کم ہیں البتہ پانچ مرتبہ صرف شیخ کا نام تحریر کیا گیا ہے۔

ص ۹۰ سے لیکر ۱۳۷ تک شیخ کی ولادت، ہر شے، داریاں، ہضیال، تعلیم و تربیت، نکاح، مشغلہ، بیعت، وفات، مقبرہ، خلفاء، اساتذہ، ملائکہ اور معاصرین کے ابتدائی و تفصیلی حالات اور شیخ کے ان کے ساتھ تعلقات کو ضبط و تحریر میں لایا گیا ہے۔ اسی حصے میں شیخ کی اولاد و خاندان کی انصاف کا تفصیلی ذکر ہے، اسکے بعد شیخ کی تصانیف اور ان کے عنوانات کا احاطہ کیا گیا ہے، ص ۱۱۹ سے ص ۱۳۷ تک سات خانوں میں مضمون جدول میں ۹۵ مطبوعہ، ۳۸ غیر مطبوعہ اور ایک نامعلوم، مجموعی طور پر ۱۳۳ تصانیف بتوالیف، کرامات و واقعات کی فہرست مہیا کی گئی ہے، مگر خانہ ۵ اور ۶ کہ کسی میں عدد تحریر ہے اور کوئی خالی ہے، یہ خانے کس حوالے سے ہیں اگر لکھ دیا جاتا تو تحقیقی دور ہو جاتی۔

یعنی ابتدائی ۱۵۷ صفحات شیخ کے فکر و فلسفہ اور تعلیمات سے جی دامن ہیں جبکہ ۱۳۱ صفحات

حوالہ جات، کتابیات اور اشاریہ کے لیے وقف ہیں۔ اسی طرح مقالہ کی مختصص یعنی حاصل کلام اور خلاصہ بحث کیلئے ۲۴ صفحات وقف ہیں گویا شیخ کے فکر و فلسفہ اور تعلیمات پر مشتمل اصل کتاب ۱۹۵ صفحات بنتی ہے جس میں شیخ کو محقول عبارتوں کا حجم یا ضخامت سزا یا اسی صفحات پر مشتمل ہوگا۔

باب دوم فصل اول کو ”شیخ عبدالحق محدث دہلوی کا سیاسی فلسفہ“ کا نام دیا گیا ہے مگر اس میں ”معاصر دور کی خرابیوں کا سدباب“ کے زیر عنوان معاشرتی و انتظامی خرابیوں کے بجائے عقائدی خرابیوں کو بنیاد بنایا گیا ہے اور درج ذیل عنوانات، علماء کی اصلاح، صوفیاء کی اصلاح، وجودی، ہائلی، جشویہ، غیر معروف ریاضتیں، علم معطنی، اختیار و تصرف، حاضر و ناظر، حیات انبیاء، سماج موثقی، توسل و استعانت، سفر زیارت و سفر نہر بارک، شفاعت، محفل میااد، ایصال ثواب، مزارات پر گنبد اور عمارت، ناٹا لگی ساریہ رسول، معراج جسمانی جیسے معتقداتی عنوانات کا سیاسی فلسفے سے کیا تعلق بنتا ہے۔

تحقیق کا رص ۶۷۷ پر عقیدہ رسالت کو ہندوستان کی تقسیم اور دو قومی نظریہ کی بنیاد قرار دیتے ہوئے جہاں شیخ عبدالحق محدث دہلوی کو دو قومی نظریہ کا بانی ٹھہراتے ہیں وہاں اس کی مان مولانا احمد رضا خان بریلوی پر ختم کرتے ہیں، اسی مذکورہ عنوان کے تحت حضرت شیخ کی جن گیارہ کتابوں کا شیخ کے سیاسی فلسفے کے حوالے سے تعارف کرایا گیا ہے ان میں سوائے رسالہ ”تور یہ سلطانیہ“ رسالہ احادیث اربعین، اور تاریخ سلطین ہند کے باقی کسی دوسری کتاب کا تعلق سیاسی فلسفے سے نہیں ہے بلکہ باقی آٹھ کتب حدیث، سیرت، فقہ، تصوف اور عقائد پر مشتمل ہیں، اسی طرح الکاتبیب، الرسائل میں اگرچہ ستر سے زیادہ مکتوبات ہیں مگر امراء سے متعلق بہت ہی کم ہیں، تحقیق کرنے تو اور دو دو خانائف اور نماز، روزوں کی تعداد پر مشتمل کتاب، ماہیت ہالہ کو بھی شیخ کے سیاسی فلسفے کی کتاب بنا دیا ہے البتہ باب دوم کے دیگر فصول میں شیخ کے نظریہ ریاست و حکومت، دینی و سیاسی اصطلاحات، نظریہ علم، نظریہ جہاد کی صحیح ترجمانی کی گئی ہے جبکہ نظریہ امت میں اولیاء انقلاب، اوتاد، نجا اور ابدالوں کی تقسیم اور خصائص امت بعد از وفات کی توضیح کا حق ادا نہیں کیا گیا، بہر حال کتاب خوبصورت، پائیکل کے ساتھ عمدہ کاغذ پر چھاپی گئی ہے اہل علم اس سے استفادہ کریں، یہ بی ایچ ڈی کا تحقیقی مقالہ ہے، بہر حال درست ہے البتہ قیمت کچھ زیادہ ہے۔

زیر نظر مجلہ شعبہ اسلامی تاریخ جامعہ کراچی کی ڈاکٹر نگار سجاد ظہیر کی فعال مہم کا نیت و رک ہے جو کہ مختلف النوع ۱۸ درود اور ۳۱۳ نثری مقالات و مضامین کا علمی و تحقیقی مجموعہ ہے، پہلا مقالہ ”محمد تعلق شاہ

اور بنو عباس“ کے عنوان سے پروفیسر علی عمن صدیقی کا تحریر کردہ ہے جس میں موصوف نے خلافت کے حصول میں بنو عباس کے طریقہ و ادرات کو مفصل اور مختصانہ انداز میں تحریر کیا ہے، مقالہ کے مندرجات سے واضح ہوتا ہے کہ خود تراشید و روایات سے جس طرح منصب خلافت کو بصورت ملکیت امت مسلمہ کیلئے ایمانیات کا درجہ دے دیا گیا تھا اگر چاہو اس مظلوم و مظلوک خلافت کا خاتمہ نہ کرتا تو شاید قیامت تک ہر آزاد خود مختار ریاست کو اس سے ٹکرانی کی سند توثیق ضرور لینی ہوتی... اسی حوالے سے محمد بن تعلق شاہ

کے کردار پر روشنی ڈالتے ہوئے بتایا گیا ہے کہ اس فرمانروا نے اپنے اقتدار کے تحفظ و توثیق کیلئے کس طرح کے اوجھ اور پست حربے آزمائے تھے، محمد شاہ نے جہاں جید ارباب علم و تقویٰ اور اصحاب عقل و دانش کو رسوا کرنے میں کوئی کمی نہیں چھوڑی تھی وہاں بے دست و پا، مظلوم مصری بنو عباس خلیفہ سے اپنی ٹکرانی کیلئے سند توثیق کے حصول کیلئے اس کے پست ذہنیت روئے تاریخ کا حصہ ہیں، پھر غیاث الدین محمد عباسی جیسے نانا جو جس کے محتاج بہر وہیے کی حد و درجہ کی عزت افزائی کا پس منظر بھی محمد بن تعلق کے رویوں کی عکاسی کرتا ہے، ۳۳۰ صفحات پر معلوماتی مقالہ محیط ہے۔

دوسرا مقالہ ”شاہان مغلیہ کے کتب خانہ کی لندن منتقلی“ ڈاکٹر معین الدین عقیل کا تحریر کردہ ہے، مقالے کا عنوان پڑھتے ہی مجھ پر ایک عجیب سکتے کی سی کیفیت طاری ہو گئی، کیونکہ شاہان مغلیہ کے کتب خانہ کی حاق اور پس انداز کی لندن منتقلی اور پھر لندن میں دہلی کلکیشن کا ڈیزلہ صدی سے دنوں کا توں پڑے رہنا واقعی ایک المیہ ہے مگر مجھ پر سکتے یوں طاری ہوا کہ میری ختم بھومی ریاست بہاولپور کا شاہی کتب خانہ جو محفل شہنشاہوں کے (۱۷۱۵ تا ۱۷۱۷ء) جمع کردہ کتب خانہ سے بہت ہی وسیع تھا، اس کا نام و نشان تک مٹ گیا ہے، اگرچہ دہلی کلکیشن جیسے ذخیرہ کتب کی تاحال فہرست، درجہ بندی، یا کٹلاگ سازی نہیں ہوئی مگر یہ کلکیشن محفوظ تو ہے جبکہ بہاولپور کے شاہی کتب خانے میں کچھ بھی سلامت نہیں ہے، بہر حال تحقیقی